

Patna University In News (11.12.2022)

दैनिक भास्कर

करार इसी सप्ताह • विश्वविद्यालयों के 2 लाख से अधिक स्टूडेंट व शिक्षकों को होगा लाभ विश्वविद्यालयों में ई-लाइब्रेरी की सुविधा नए साल में

पॉलिटिकल रिपोर्टर | पटना

राज्य के सभी विश्वविद्यालयों के दो लाख से अधिक स्टूडेंट और शिक्षकों को ई लाइब्रेरी की मुफ्त सुविधा नए साल से मिलेगी। इसके लिए पीयू सहित 13 परंपरागत विश्वविद्यालयों के साथ ही एकेयू और एनओयू के साथ ई लाइब्रेरी की सुविधा देने के लिए समझौता पत्र पर 12 दिसंबर को हस्ताक्षर होगा। ई लाइब्रेरी की सुविधा उपलब्ध कराने के लिए राज्य सरकार (उच्च शिक्षा), विश्वविद्यालय और इनफिलबनेट के बीच त्रिस्तरीय समझौता पत्र पर हस्ताक्षर होगा। स्नातक, पीजी स्टूडेंट को संबंधित वर्ग की पढ़ाई के साथ ही प्रतियोगिता



इन्फिलबनेट विवि की ई-लाइब्रेरी में महत्वपूर्ण जर्नल व विश्वस्तरीय पुस्तकें उपलब्ध कराएगा

सूचना और पुस्तकालय नेटवर्क केंद्र (इन्फिलबनेट केंद्र) ऐसा संगठन है, जो भारतीय आगे की शिक्षा के लिए पुस्तकालयों और सूचना संसाधनों को बढ़ावा और सुविधा देता है। इसका परिसर गुजरात के गांधीनगर में है। इन्फिलबनेट विश्वविद्यालय अनुदान आयोग का एक स्वायत्त अंतर विश्वविद्यालय केंद्र है। इसका काम शैक्षणिक और अनुसंधान संस्थानों के बीच पुस्तकालय और सूचना संसाधन सेवाओं के आदान-प्रदान के लिए बुनियादी सुविधाओं को उपलब्ध कराना है। इनफिलबनेट पुस्तकालयों के भविष्य को अकार देने के लिए विश्वविद्यालयों के साथ मिलकर काम करता है।

परीक्षा की तैयारी में भी मदद मिलेगी। खास कर रिसर्च स्कॉलर को अधिक मदद मिलेगी। ई लाइब्रेरी में महत्वपूर्ण जर्नल के साथ ही विश्वस्तरीय पुस्तकें उपलब्ध रहेंगी। विश्वविद्यालयों और सरकारी कॉलेजों के स्टूडेंट और

शिक्षक लोग इन आईडी और पासवर्ड के माध्यम से कंप्यूटर, टैब या मोबाइल में पुस्तक पढ़ सकते हैं। इससे संबंधित प्रारूप तैयार कर लिए गए हैं। भारत के अन्य राज्यों के विश्वविद्यालयों के पुस्तकालय में रखी दुर्लभ किताबों का

अध्ययन किया जा सकता है। स्टूडेंट या शिक्षकों को दिन या रात जब भी समय मिलने पर अपने कंप्यूटर या मोबाइल पर पुस्तकों का अध्ययन कर सकते हैं। वर्तमान में राज्य के किसी भी विश्वविद्यालयों में रिसर्च के लिए जर्नल और बेहतर पाठ्य सामग्री उपलब्ध नहीं है। विश्वस्तरीय जर्नल महंगे होने के कारण खर्च अधिक होता है। इन्फिलबनेट के माध्यम से ई लाइब्रेरी की सुविधा मिलने से पाठ्य सामग्री समृद्ध होगा। बिहारी स्टूडेंट को विज्ञान, कला और कामर्स सभी संकायों में आगे बढ़ने में मदद मिलेगी। यूपीएससी सहित राष्ट्रीय स्तर की प्रतियोगिता परीक्षाओं के फाइनल रिजल्ट में भी बिहारी स्टूडेंट की भागीदारी और बढ़ेगी।


उद्देश्य और लक्ष्य

- शैक्षणिक और रिसर्च सूचना देकर स्टूडेंट को लाभ पहुंचाना।
- शैक्षिक संस्थानों के पुस्तकालयों को पूर्ण स्वचालित बनाना।
- पुस्तकालयों में उपलब्ध दस्तावेजों का ऑनलाइन कैटलॉग बनाना।
- विश्वविद्यालयों के लिए विद्वतापूर्ण समकक्ष समीक्षा की इलेक्ट्रॉनिक संसाधनों की सर्वव्यापी और सहज पहुंच प्रदान करना।
- विश्वविद्यालयों की विरासत दस्तावेजों का डिजिटलीकरण और ई प्रारूप में सामग्री उपलब्ध कराना।



Estd. 1917

पटना विश्वविद्यालय Patna University



Patna University In News (11.12.2022)

दैनिक भास्कर


पीयू ने बंगाल की टीम को हराया

पटना| अवधेश प्रताप सिंह विश्वविद्यालय, रीवा (मध्य प्रदेश) के तत्वावधान में विट्स महाविद्यालय द्वारा आयोजित ईस्ट जोन ऑल इंडिया यूनिवर्सिटी खेल के अंतर्गत शतरंज स्पर्धा में पटना विवि की टीम के कप्तान चंदन कुमार चंचल के नेतृत्व में पीयू की टीम ने पश्चिम बंगाल की टीम को पराजित कर 6 अंक बनाकर परचम लहराया। कप्तान चंदन कुमार चंचल ने बताया कि ईस्ट जोन में बिहार से आने वाले सभी विश्वविद्यालय में सर्वश्रेष्ठ स्थान पर पीयू की टीम रही और अमित हंसराज ने खेल में अच्छा प्रदर्शन कर बोर्ड प्राइज जीतकर विश्वविद्यालय का नाम रौशन किया। जीत की सूचना मिलने पर पटना विश्वविद्यालय के कुलपति प्रो गिरीश कुमार चौधरी ने टीम को बधाई दिया है। उन्होंने कहा कि खिलाड़ियों पर विश्वविद्यालय परिवार को गर्व है।



Estd. 1917

पटना विश्वविद्यालय Patna University



Patna University In News (11.12.2022)

दैनिक भास्कर


पीयू के आंबेडकर चेयर ने किए कई कार्यक्रम

पटना | अंतरराष्ट्रीय मानवाधिकार दिवस के अवसर पर पटना विश्वविद्यालय के डॉ. आंबेडकर चेयर के द्वारा राजनीति विज्ञान पटना विश्वविद्यालय, पटना के संयुक्त तत्वावधान में शनिवार को मानवाधिकार मार्च, कविता पाठ एवं नाटक मंचन का आयोजन पटना विश्वविद्यालय परिसर में किया गया। कार्यक्रम का नेतृत्व चेयर इंचार्ज प्रो. सीमा प्रसाद, प्रो. डॉ. राकेश रंजन राजनीति विज्ञान पटना विश्वविद्यालय, पटना ने संयुक्त रूप से किया। शिक्षकों, शोधार्थियों एवं भारी संख्या में छात्र-छात्राओं के साथ एक विशाल मानवाधिकार जन जागरूकता जुलूस दरभंगा हाऊस से निकल कर कार्यालय, पटना विश्वविद्यालय पटना में पहुंचे। विश्वविद्यालय में विभिन्न जगहों पर कविता पाठ तथा नाट्य मंचन का आयोजन किया गया। प्रतिकुलपति प्रो अजय कुमार सिंह, डीएस डब्ल्यू प्रो अनिल कुमार, प्रोक्टर और डॉ रजनीश कुमार मार्च में शामिल हुए।



Estd. 1917

पटना विश्वविद्यालय Patna University



Patna University In News (11.12.2022)

कल से परीक्षा फॉर्म का लिंक होगा जारी

पटना. पटना वीमेंस कॉलेज में पहले सेमेस्टर का फॉर्म 12 दिसंबर से भरा जायेगा . कॉलेज की वेबसाइट पर फॉर्म भरने का लिंक जारी किया जायेगा . छात्राओं का परीक्षा शेड्यूल पहले ही जारी कर दिया गया है . जेनरल असेंबली 3 जनवरी को आयोजित की जायेगी . इसमें छात्राओं को उनका एडमिट कार्ड दिया जायेगा . इधर, बीए, बीएससी, बीकॉम, एएमएम, बीबीए, बीसीए, बीएमसी, सीइएमएस, एमबायो और एमसीए के पांचवें सेमेस्टर का रिजल्ट जारी कर दिया गया है . जिन को लगता है उनके बेहतर मार्क्स नहीं आये हैं, वे 15 दिनों के अंदर स्कूटनी के लिए अप्लाई कर सकती हैं .

प्रभात खबर
आज की खबरें

Sun, 11 December 2022
<https://epaper.prabhatkhabar>



छात्राओं ने ह्यूमन चेन बना दिया संदेश

पटना. पटना वीमेंस कॉलेज के पॉलिटिकल साइंस विभाग की ओर से मानव अधिकार दिवस के अवसर पर ह्यूमन चेन बनाया . छात्राएं अपने हाथ में प्ले कार्ड लेकर कॉलेज गेट से लेकर इनकम टैक्स तक खड़ी रहकर मानव अधिकार का संदेश दिया .

भाषण प्रतियोगिता में पल्लवी प्रथम : जेडी वीमेंस कॉलेज के राजनीति विज्ञान विभाग, इतिहास विभाग और समाजशास्त्र विभाग की ओर से मानवाधिकार दिवस पर भाषण प्रतियोगिता का आयोजन किया गया . भाषण प्रतियोगिता में पहला स्थान राजनीति विज्ञान विभाग की पल्लवी, दूसरा स्थान पर राजनीति विज्ञान विभाग की श्रद्धा श्री, इतिहास विभाग की गुरुजोत कौर रही, तीसरे स्थान पर समाजशास्त्र विभाग की मानसी रही .

प्रभात खबर
आज की खबरें


Sun, 11 December 2022
<https://epaper.prabhatkhabar>





Estd. 1917

पटना विश्वविद्यालय Patna University



Patna University In News (11.12.2022)

पीयू शतरंज टीम ने लहराया परचम



पटना. मध्य प्रदेश के अवधेश प्रताप सिंह विश्वविद्यालय द्वारा आयोजित इस्ट जोन ऑल इंडिया चैस कंपीटिशन में पीयू की टीम ने शानदार प्रदर्शन किया . पटना विवि की टीम ने कप्तान चंदन कुमार के नेतृत्व में पश्चिम बंगाल की टीम को छह अंक से पराजित किया . पटना विश्वविद्यालय की टीम ने राज्य के सभी प्रतिभागी टीम में सर्वश्रेष्ठ स्थान प्राप्त किया . पटना विवि के कुलपति प्रोफेसर गिरीश कुमार चौधरी ने टीम को बधाई देते हुए कहा कि आप लोगों पर विश्वविद्यालय परिवार को गर्व है .

प्रभात खबर
जयकर्म अंबिका

Sun, 11 December 2022
<https://epaper.prabhatkhaba>



पीडब्ल्यूसी में ताइक्वांडो कंपीटीशन

पटना. पटना वीमेंस कॉलेज ने वार्षिक खेल दिवस से पूर्व कॉलेज में विभिन्न खेलों से जुड़ी प्रतियोगिताओं का आयोजन किया जा रहा है . शनिवार को इस कड़ी में ताइक्वांडो कंपीटीशन का आयोजन किया गया . पहली श्रेणी 60 किग्रा तक, दूसरी श्रेणी 60 किग्रा से अधिक और तीसरी श्रेणी व्यक्तिगत पूमसे था . पहले श्रेणी में पहला स्थान मेघा, दूसरा स्थान गुड़िया कुमारी और तीसरा स्थान श्वेता को मिला . दूसरी श्रेणी में पहला स्थान मैथिली मृणालिनी, दूसरा स्थान प्रिया गुप्ता और तीसरा स्थान इशिता यादव को मिला . तीसरी श्रेणी में पहला स्थान मारिया तलत और दूसरा स्थान शिवानी कुमारी को मिला .

प्रभात खबर
जयकर्म अंबिका

Sun, 11 December 2022
<https://epaper.prabhatkhaba>

